

تین ملکی ہاکی ٹورنامنٹ کے فائنل میں پاکستان کی کامیابی پر الطاف حسین کی مبارکباد

لندن۔۔۔3، نومبر 2011ء

متحدہ قومی موومنٹ کے قائد جناب الطاف حسین نے آسٹریلیا میں ہونیوالے سہ ملکی ہاکی ٹورنامنٹ کے فائنل میں پاکستان کی شاندار کامیابی پر پوری ٹیم کو مبارکباد پیش کی ہے۔ ایک بیان میں جناب الطاف حسین نے کہا کہ پاکستان ہاکی ٹیم کی سہ ملکی ہاکی ٹورنامنٹ کے فائنل میں 3 کے مقابلے 4 گول سے شاندار کامیابی حاصل کی ہے جس پر قوم کا سرخسر سے بلند ہو گیا ہے۔ انہوں نے شاندار کارکردگی پیش کرنے اور کامیابی حاصل کرنے پر پاکستانی ہاکی ٹیم کے کپتان اور تمام کھلاڑیوں سمیت ٹیم کے کوچ اور پاکستانی عوام کو دلی مبارکباد پیش کی اور اُمید ظاہر کی ہے کہ وہ آئندہ بھی بہترین کارکردگی کا مظاہرہ کر کے قوم کا سرخسر سے بلند کرتے رہیں گے۔

کسی بھی تحریک، سیاسی، سماجی اور مذہبی جماعت میں خواتین کے عمل و کردار کی اہمیت ریڑھ کی ہڈی کے برابر ہوتی ہے، جاوید کاظمی

جنرل وکرز اجلاس کی مہمان خصوصی حق پرست رکن سندھ اسمبلی رضا حیدر شہید کی بیوہ تھیں

اجلاس میں خواتین کیلئے بازار لگایا گیا جبکہ خواتین نے قائد تحریک جناب الطاف حسین کیلئے دعائیہ نظمیں بھی پڑھیں

لال قلعہ گراؤنڈ عزیز آباد میں شعبہ خواتین کے جنرل وکرز اجلاس سے خطاب

کراچی:۔۔۔3، نومبر 2011ء

متحدہ قومی موومنٹ کی رابطہ کمیٹی کے رکن جاوید کاظمی نے کہا ہے کہ کسی بھی تحریک، سیاسی، سماجی اور مذہبی جماعت میں خواتین کے عمل و کردار کی اہمیت ریڑھ کی ہڈی کی مانند ہوتی ہے، ہر تحریک خواہ وہ سیاسی، انقلابی یا فقہی ہو ان کے لیڈر کے پیچھے بھی ایک ماں کا ہاتھ ہوتا ہے اس لئے کہ وہ لیڈر ایک ماں ہی پیدا کرتی ہے۔ ان خیالات کا اظہار انہوں نے لال قلعہ گراؤنڈ عزیز آباد میں ایم کیو ایم شعبہ خواتین کے جنرل وکرز اجلاس سے خطاب کرتے ہوئے کیا۔ اجلاس میں مسلم خواتین کے علاوہ اقلیتی برادری سے تعلق رکھنے والی خواتین نے بڑی تعداد میں شرکت کی جبکہ اجلاس کی مہمان خصوصی حق پرست رکن سندھ اسمبلی سید رضا حیدر شہید کی بیوہ محترمہ فوزیہ تھیں۔ اس موقع پر ایم کیو ایم کی رابطہ کمیٹی کے رکن کنور خالد یونس، ایم کیو ایم شعبہ خواتین کی انچارج کشور ہرا، جوائنٹ انچارج اور اراکین بھی موجود تھیں۔ جاوید کاظمی نے کہا کہ ریڑھ کی ہڈی انسانی جسم میں مرکزی کردار کی حیثیت رکھتی ہے جس پر ہمارا اوپری اور نچلا جسم قائم رہتا ہے اگر اس ہڈی کو ڈمیج کر دیا جائے تو دونوں حصے ڈمیج ہو جائیں گے اس لئے خواتین کو ریڑھ کی ہڈی سے تشبیہ دی جاتی ہے۔ انہوں نے کہا کہ نبی کریم ﷺ جیسے امام الانبیاء نے بھی ایک ماں کے لطن سے جنم لیا ہے اور پھر آپ ﷺ کے بعد دنیا میں آنے والی بڑی بڑی ہستیوں کے پیچھے بھی ایک ماں ہی ہے۔ انہوں نے خواتین پر زور دیا کہ وہ تحریک کے نصب العین، نظریے اور مقاصد کو مدنظر رکھیں اور اپنے آپ کو اس میں ڈھالنے کی کوشش کریں۔ اجلاس سے ایم کیو ایم شعبہ خواتین کی انچارج کشور ہرا، شعبہ خواتین کی مرکزی کمیٹی کی رکن امینہ وارثی، محترمہ رفعت ایڈووکیٹ اور محترمہ منگلا شرمانے بھی خطاب کیا جبکہ ایم کیو ایم شعبہ خواتین کی جوائنٹ انچارج محترمہ منالہ لطیف نے ایم کیو ایم شعبہ خواتین فیڈرل بی ایریا سیکٹر کے یونٹوں کی انچارج اور جوائنٹ انچارج کے ناموں کا اعلان کیا۔ اجلاس میں محترمہ رفعت دیبہ اور محترمہ طاہرہ فاروقی نے قائد تحریک جناب الطاف حسین کیلئے دعائیہ نظم پڑھی۔ جنرل وکرز اجلاس میں نظامت کے فرائض محترمہ نادیا ابراہیم نے انجام دیئے۔ اجلاس کی کارروائی کا باقاعدہ آغاز تلاوت کلام پاک سے کیا گیا جس کی سعادت ایم کیو ایم لیاقت آباد سیکٹر کی کارکن محترمہ سلطانہ زیدی نے حاصل کی بعد ازاں محترمہ صوفیہ خان نے بارگاہ رسالت ﷺ میں گلہائے عقیدت پیش کیا۔ اجلاس میں حالیہ مہینے شعبہ خواتین کی کارکنان کے عزیز واقارب کے انتقال پر دعائے مغفرت کرائی گئی اور علیل کارکنان کی جلد و مکمل صحت یابی کیلئے خصوصی دعا کی گئی۔ اجلاس کے اختتام پر خواتین کو معاشی طور پر مضبوط اور ہنرمند بنانے کیلئے بزنس فورم کے تحت لال قلعہ گراؤنڈ میں ایک بازار بھی لگایا گیا تھا جس میں خواتین نے خصوصی دلچسپی کا مظاہرہ کیا۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔3، نومبر 2011ء

متحدہ قومی موومنٹ کی رابطہ کمیٹی نے ایم کیو ایم پی آئی بی جہانگیر روڈ سیکٹر یونٹ 51 کے شہید کارکن محمد ارشد کی والدہ محترمہ ثریا بیگم اور ایم کیو ایم فیڈرل بی ایریا سیکٹر یونٹ 147 کے کارکن شکیل احمد خان کے والد نظیر احمد خان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور اہلین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پٹواریوں اور سرکاری ملازمین کا ناکام شو کرنے والوں کو ایم کیو ایم کی کامیاب ریلی ریٹیل نظر آنے لگی مسلم لیگ (ن) کی پنجاب میں دن بدن گرتی ہوئی مقبولیت نے مسلم لیگی قائدین اور کارکنان کو پریشان

کردیا ان کی بوکھلاہٹ ان کے بیانات سے عیاں ہو رہی ہے، چوہدری منور حفیظ شاہد

فیصل آباد:۔۔۔3 نومبر 2011ء

متحدہ قومی موومنٹ فیصل آباد زون کے انچارج چوہدری منور حفیظ نے مسلم لیگ (ن) کے رہنما کی جانب سے ایم کیو ایم کے خلاف بیان پر تبصرہ کرتے ہوئے کہا ہے کہ لاہور میں مسلم لیگ (ن) کی جانب سے پٹواریوں اور سرکاری ملازمین کے شوکی ناکامی کے بعد مسلم لیگی قائدین اور کارکنان حواس باختہ ہو گئے اور رہی سہی کسرا ایم کیو ایم کی کامیاب تاریخی ریلی نے نکال دی جسکی وجہ سے مسلم لیگی قائدین اور کارکنان ایک مرتبہ پھر ایم کیو ایم کے خلاف، جھوٹے، من گھڑت، بے بنیاد اور شراغینز بیانات دے رہے ہیں، یہ ان کی پنجاب میں دن بدن تیزی سے گرتی ہوئی ساکھ اور گھبراہٹ کا منہ بولتا ثبوت ہے۔ انہوں نے کہا کہ ساری دنیا نے میڈیا پر دیکھا کہ اندرون سندھ مسلم لیگ (ن) کے دفاتر جلا کر نفرت کا اظہار سندھی عوام نے کیا جس میں ایم کیو ایم کا کوئی عمل دخل نہیں ہے اس کے باوجود مسلم لیگ (ن) کی جانب سے ایم کیو ایم کے خلاف الزام تراشی پنجاب کے سادہ لوح عوام کو جھوٹ اور فریب سے الطاف حسین اور ایم کیو ایم سے دور رکھنے کی مذموم سازش ہے۔ انہوں نے کہا کہ انشاء اللہ آئندہ عام انتخابات میں پاکستانی بالخصوص پنجابی عوام ان جھوٹے اور کرپٹ سیاستدانوں کو مسترد کر کے غریب اور متوسط طبقہ کے ایماندار لوگوں کو ووٹ دیکر ثابت کر دے گی کہ اب پاکستان کو لوٹ کر بیرون ملک اٹانے بنانے والوں اور پاکستان میں جمہوریت کی ساکھ کو نقصان پہنچانے والوں کی کوئی جگہ نہیں ہے۔

جامعہ کراچی میں پروفیسر پر تشدد کے واقعہ کا نوٹس لیا جائے واقعہ میں ملوث افراد کو گرفتار کر کے سخت سزا دی جائے اے پی ایم ایس او کا اظہار مذمت

اساتذہ کرام مہذب معاشرے کی تشکیل میں نہ صرف کلیدی کردار بلکہ تعلیم کے فروغ سے ذہنوں کو منور بھی کرتے ہیں

حق پرست رکن سندھ اسمبلی منزل قریشی، چیئرمین اے پی ایم ایس او فرحان سمش نے مقامی اسپتال جا کر پروفیسر عالم شاہ کی عیادت کی

کراچی:۔۔۔3، نومبر 2011ء

آل پاکستان متحدہ اسٹوڈنٹس آرگنائزیشن کے چیئرمین و مرکزی کمیٹی نے نامعلوم افراد کی جانب سے جامعہ کراچی میں پروفیسر عالم شاہ کو تشدد کا نشانہ بنانے کی سخت ترین الفاظ میں مذمت کی ہے۔ ایک بیان میں اے پی ایم ایس او کی مرکزی کابینہ کے اراکین نے افسوسناک واقعے کی مذمت کرتے ہوئے کہا کہ اساتذہ کرام مہذب معاشرے کی تشکیل میں کلیدی کردار ادا کرتے ہیں اور تعلیم کے فروغ سے ذہنوں کو منور کرتے ہیں انہیں تشدد کا نشانہ بنانا پورے معاشرے کی نہ صرف توہین ہے بلکہ افسوسناک اور لمحہ فکریہ بھی ہے جس کی جتنی بھی مذمت کی جائے کم ہے۔ انہوں نے تشدد کا نشانہ بنانے والے اساتذہ سے دلی ہمدردی کا اظہار کیا اور کہا کہ اے پی ایم ایس او اساتذہ کرام کا دل سے احترام کرتی ہے اور ان کے احتجاج میں پوری طرح ان کے ساتھ ہے۔ اے پی ایم ایس او کے چیئرمین و اراکین مرکزی کمیٹی نے کراچی یونیورسٹی کے چانسلر و گورنر سندھ ڈاکٹر عشرت العباد، وائس چانسلر پروفیسر ڈاکٹر پیرزادہ قاسم سے مطالبہ کیا ہے کہ جامعہ کراچی میں پروفیسر پر تشدد کا سختی سے نوٹس لیا جائے اور واقعے میں ملوث افراد کو گرفتار کر کے سخت سے سخت سزا دی جائے۔ دریں اثناء حق پرست رکن سندھ اسمبلی منزل قریشی، چیئرمین اے پی ایم ایس او فرحان سمش نے مقامی اسپتال جا کر پروفیسر عالم شاہ کی عیادت کی اور قائد تحریک جناب الطاف حسین کی جانب سے ان کی خیریت دریافت کی، وہ کچھ دیر ان کے ہمراہ رہے۔ اس موقع پر اے پی ایم ایس او کے وائس چیئرمین سرفراز احمد، جوائنٹ سیکرٹری توصیف اعجاز بھی موجود تھے۔

ڈاکٹر سہیل جوکھیو کے والد کے انتقال پر سکھرزون کے انچارج دارا کین کا اظہار تعزیت

سکھر:۔۔۔3 نومبر، 2011ء

متحدہ قومی موومنٹ سکھرزون کے زونل انچارج دارا کین زونل کمیٹی نے ڈاکٹر سہیل جوکھیو کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنے جوار رحمت میں جگہ عطا فرمائے اور لواحقین کو صبر جمیل عطا فرمائے۔ (آمین)

قائد تحریک الطاف حسین نے اس ملک کی مظلوم و محکوم عوام کو ایک پرچم تلے متحد کیا، محمد شریف

قائد تحریک الطاف حسین کی جدوجہد کا مقصد اس ملک میں رائج فرسودہ جاگیر دارانہ ووڈیرانہ نظام کی تبدیلی ہیں، نوید سٹشی

حیدرآباد۔۔۔ 03 نومبر 2011ء

متحدہ قومی موومنٹ حیدرآباد زون کے سیکٹرز بی، ڈی اور ای کے ذمہ داران کا اجلاس کھاتہ چوک تارا چند مارکیٹ میں منعقد کیا گیا جس میں زونل انچارج محمد شریف، جوائنٹ زونل انچارج نوید سٹشی، رکن زونل کمیٹی راشد ممتاز اور سیکٹرز ویونٹس کے ذمہ داران و کارکنان نے بڑی تعداد میں شرکت کی۔ اجلاس سے زونل انچارج محمد شریف نے خطاب کرتے ہوئے کہا کہ قائد تحریک الطاف حسین نے اس ملک کی مظلوم و محکوم عوام کو ایک پرچم تلے متحد کیا اور آج وہ اپنے اتحاد و اتفاق کی کے ذریعے اس ملک پر قابض افراد کے خلاف برسر پیکار ہے اور اپنے منزل کی جانب روں دواں ہیں۔ انہوں نے کہا کہ تحریک میں شامل ہر ساتھی کا یہ بنیادی فریضہ ہے کہ ہم ہر اس عمل سے گریز کریں جس سے تحریک میں کسی بھی قسم کے انتشار اور نا اتفاقی پیدا ہو کیونکہ جس تحریک میں انتشار اور نا اتفاقی ہو وہ اپنی منزل حاصل نہیں کر سکتی۔ انہوں نے کہا کہ تحریک میں کام کرنے کا مقصد تحریک میں انتشار کے بجائے اتفاق و اتحاد پیدا کرنا ہوتا ہے اور جہاں اتحاد ہوتا ہے وہاں قوت و طاقت ہوتی ہے اور جہاں طاقت ہو وہاں فتح بھی یقینی ہوتی ہے، انہوں نے کہا کہ ایک بار پھر ہماری تحریک کے خلاف سازشی عناصروں نے سازشوں کا سلسلہ شروع کر دیا ہے اور اس مرحلے پر تحریک کو اتحاد کی اشد ضرورت ہے اور اتحاد صرف اور صرف نظم و ضبط سے ہی حاصل ہوتا ہے لہذا ساتھی اپنا نظم و ضبط بہتر بنائیں تاکہ ہم ہر آنے والے حالات کا متحد و منظم ہو کر مقابلہ کر سکیں، اس موقع پر جوائنٹ زونل انچارج نوید سٹشی نے خطاب کرتے ہوئے کہا کہ متحدہ قومی موومنٹ کوئی سیاسی جماعت نہیں بلکہ ایک انقلابی تحریک ہے اور سیاسی جماعتوں اور انقلابی تحریکوں میں واضح فرق ہوتا ہے، سیاسی جماعتیں اقتدار کے حصول اور انقلابی جماعتیں نظام کی تبدیلی کیلئے ہوتی ہیں، اور قائد تحریک الطاف حسین کی جدوجہد کا مقصد اس ملک میں رائج فرسودہ جاگیر دارانہ ووڈیرانہ نظام کی تبدیلی ہے۔

ایم کیو ایم کی جدوجہد کا مقصد ملک میں مظلوم و محکوم عوام کی حکمرانی قائم کرنا ہے، عظیم دانش

انقلابی تحریک کے کارکنان کو ہمہ وقت تیار رہنا چاہیے

میرپور خاص زون کے زیر اہتمام ذمہ داران اور کارکنان کے اجلاس سے خطاب

میرپور خاص۔۔۔۔ 13 اکتوبر 2011ء

متحدہ قومی موومنٹ میرپور خاص زون کے زونل انچارج عظیم دانش نے کہا کہ ہم ایک انقلابی تحریک کے کارکن ہیں ہمیں ہمہ وقت تیار رہنا چاہیے اور نظم و ضبط کے دائرے میں رہتے ہوئے قائد تحریک جناب الطاف حسین کی تعلیمات پر چلتے ہوئے تحریک کے نظریہ کا پرچار کرنا چاہیے۔ ان خیالات کا اظہار انہوں نے میرپور خاص زون کے زیر اہتمام منعقدہ ذمہ داران اور کارکنان کے اجلاس سے خطاب کرتے ہوئے کیا۔ انہوں نے کہا کہ قائد تحریک الطاف حسین 34 سال سے ملک میں بسنے والے 98% مظلوم و محکوم عوام کیلئے عملی جدوجہد کر رہے ہیں، استحصالی قوتوں نے قائد تحریک جناب الطاف حسین کے نظریہ حق پرستی کو خریدنا چاہا لیکن قائد تحریک الطاف حسین نے اپنے نظریہ کے سودا نہیں کیا بلکہ سر اٹھا کر جینے کو ترجیح دی اور اپنے بھائی اور بھتیجے تک کی قربانی سے دریغ نہیں کیا تاکہ ملک میں بسنے والے 98 فیصد مظلوم و محکوم عوام کو 2 فیصد جاگیر داروں، وڈیروں، سرمایہ داروں کی قید سے نجات دلا کر ان کو جائز حقوق دلا سکیں۔ انہوں نے مزید کہا کہ آج قائد تحریک الطاف حسین کی سیاسی بصیرت اور عملی جدوجہد کو دیکھتے ہوئے پاکستان کی باشعور عوام ایم کیو ایم کے جھنڈے تلے جمع ہو رہے ہیں اور اپنے جائز حقوق کے حصول کیلئے قائد تحریک الطاف حسین کی آواز سے اپنی آواز مل رہے ہیں تاکہ ملک میں پڑھے لکھے مظلوم و محکوم عوام کی حکمرانی قائم ہو سکے۔

ڈسٹرکٹ الیکشن سیل کے ممبر جمیل ملک کی والدہ مرحومہ کو مقامی قبرستان میں سپرد خاک کر دیا گیا

مرحومہ کی نماز جنازہ و تدفین میں سکھرزون کے اراکین و دیگر کی شرکت

سکھر:۔۔۔ 3 نومبر، 2011ء

سکھر ڈسٹرکٹ الیکشن سیل کے ممبر جمیل ملک کی والدہ مرحومہ کو مقامی قبرستان میں سپرد خاک کر دیا گیا۔ مرحومہ کی نماز جنازہ بعد نماز ظہر ادا کی گئی۔ مرحومہ کی نماز جنازہ و تدفین میں سکھرزون کے اراکین نے کے علاوہ یونٹوں کے ذمہ داران اور کارکنان کے علاوہ مرحومہ کے عزیز واقارب نے بڑی تعداد میں شرکت کی۔

خدمت انسانیت سے بڑی کوئی عبادت نہیں، ایم کیو ایم ٹنڈوالہ یارزون یونین کونسل ٹنڈوالہ یار 04 میں کہہا پاڑہ، جناح ٹاؤن، مہیو کالونی اور ملحقہ علاقوں کے دورے کے موقع پر متاثرین سے گفتگو

ٹنڈوالہ یار:۔۔۔3 نومبر 2011ء

متحدہ قومی موومنٹ ٹنڈوالہ یارزون کے اراکین زونل کمیٹی نے یونین کونسل ٹنڈوالہ یار 04 میں کہہا پاڑہ، جناح ٹاؤن، مہیو کالونی اور ملحقہ علاقوں کا دورہ کیا اور بارش سے متاثرہ درجنوں خاندانوں میں لاکھوں روپے مالیت کی غذائی اجناس، روزمرہ استعمال کی ضروری اشیاء تقسیم کیں۔ اس موقع پر اراکین زونل کمیٹی نے متاثرین سے گفتگو کرتے ہوئے کہا کہ خدمت انسانیت سے بڑی کوئی عبادت نہیں، ایم کیو ایم کے پر عزم کارکنان سندھ بھر کے بارشوں اور سیلاب سے تباہ حال علاقوں میں رضا کارانہ خدمات عبادت سمجھ کر سرانجام دے رہے ہیں۔ انہوں نے مزید کہا کہ قائد تحریک الطاف حسین نے ہزاروں میل کے فاصلوں کی پرواہ نہ کرتے ہوئے بارش اور اور سیلاب متاثرین کی پریشانیوں کو نہ صرف محسوس کیا بلکہ ان مسائل کے حل کے لئے اپنا مثبت کردار بھی ادا کیا۔

خوشنود علی خان کے والد کے انتقال پر متحدہ قومی موومنٹ راولپنڈی زونل آفس میں تعزیتی اجلاس

راولپنڈی:۔۔۔۔03 نومبر 2011ء

متحدہ قومی موومنٹ راولپنڈی زونل آفس میں "روزنامہ جناح" کے چیف ایڈیٹر خوشنود علی خان کے والد کی وفات پر تعزیتی اجلاس ہوا، اجلاس میں متحدہ قومی موومنٹ راولپنڈی زون کے زونل انچارج زاہد ملک اور اراکین زونل کمیٹی نے خوشنود علی خان اور ان کے اہلخانہ سمیت دیگر سوگوار لواحقین سے قائد تحریک الطاف حسین کی جانب سے دلی تعزیت و ہمدردی کا اظہار کیا گیا، تعزیتی اجلاس میں مرحوم کی مغفرت اور ان کے بلند درجات کیلئے دعا بھی کی گئی۔ (آمین)

